

മധുരമായ കുട്ടികളെ, സൂര്യവംശി വിജയമാലയിലെ മുത്താകുന്നതിനുവേണ്ടി ശ്രീമത്തനുസരിച്ച് പൂർണ്ണമായും പാവനമാകൂ, പാവനമാകുന്ന കുട്ടികൾ ധർമ്മരാജന്റെ ശിക്ഷകളിൽ നിന്നും മുക്തമാകുന്നു.

ചോദ്യം- ദേഹിയഭിമാനയാകുന്നതിന്റെ പരിശ്രമത്തിൽ മുഴുകിയിരിക്കുന്ന കുട്ടികൾക്ക് ഏതൊരു ലഹരിയുണ്ടായിരിക്കും?

ഉത്തരം- ഞാൻ ബാബയുടേതാണ്, ഞാൻ ബാബയുടെ ബ്രഹ്മാണ്ഡത്തിന്റെ അധികാരിയാണ്. ബാബയിൽ നിന്നും സമ്പത്ത് നേടി വിശ്വത്തിന്റെ അധികാരിയായി തീരുന്നു. ഈ ലഹരി ദേഹിയഭിമാനിയായിരിക്കുന്ന കുട്ടികൾക്കേ ഉണ്ടാകുകയുള്ളൂ, അവർ തന്നെയാണ് അവകാശികളാകുന്നത്. അവർക്ക് പഴയ ലോകത്തിന്റെ സംബന്ധങ്ങൾ ഓർമ്മയുണ്ടായിരിക്കില്ല. ദേഹാഭിമാനത്തിൽ വരുന്നതിലൂടെ തന്നെയാണ് മായയുടെ ചാട്ടവാറടി ഏല്ക്കുന്നത്. സന്തോഷം നഷ്ടപ്പെടുന്നു, അതിനാൽ ബാബ പറയുന്നു- കുട്ടികളെ, ദേഹിയഭിമാനയാകുന്നതിന് പരിശ്രമിക്കൂ. തന്റെ ചാർട്ട് വെയ്ക്കൂ.

ഗീതം- വരാൻ പോകുന്ന ലോകത്തിന്റെ ഭാഗ്യമാണ് നിങ്ങൾ....

ഓം ശാന്തി. കുട്ടികൾക്കറിയാം ശിവബാബ തന്നെയാണ് സംഗമയുഗത്തിൽ അവതരിച്ചിരിക്കുന്നത് അഥവാ മുകളിൽ നിന്നും വന്നിരിക്കുന്നു, നിങ്ങൾ ശിവ ശക്തികളാണ്, ശിവന്റെ അവകാശികൾ. നിങ്ങളുടെ പേര് വാസ്തവത്തിൽ ശിവശക്തിയെന്നാണ്. ശിവനിൽ നിന്നും ഉണ്ടായ ശക്തികൾ. ശിവൻ നിങ്ങളെ തന്റേതാക്കി, നിങ്ങൾ ശക്തികൾ ശിവ ബാബയെ തന്റേതാക്കി. ശിവൻ വന്ന് തന്റെ അവകാശിയാക്കി. നിങ്ങൾ ശക്തികൾ ശിവബാബയുടെ അവകാശികളാണ്. ഇപ്പോൾ ഇത് നിങ്ങൾ കുട്ടികൾക്കറിയാം ശിവബാബ നരകത്തെ സ്വർഗ്ഗമാക്കാൻ വന്നിരിക്കുന്നു. നമ്മൾ ബാബയിൽ നിന്നും സമ്പത്ത് നേടുന്നതിന് ബാബയുടെ അവകാശികളും, സഹായോഗികളുമായി. ബാബ വന്നിരിക്കുകയാണ് ഈ പതിത ലോകത്തെ അഥവാ നരകത്തെ പാവനമാക്കുന്നതിന്. പതിത സൃഷ്ടിയെ പാവനമാക്കാൻ നിരാകാരൻ പരമപിതാപരമാത്മാവിനല്ലാതെ മറ്റാർക്കും സാധിക്കില്ല. നിങ്ങളാണ് നിരാകാരനായ ശിവബാബയുടെ കുട്ടികൾ. ബാബ ഇവിടെ ആരിലാണോ പ്രവേശിച്ചിരിക്കുന്നത് അത് സാകാരി ശരീരമാണ്. നിങ്ങൾ നിരാകാരി ലോകത്തിലായിരുന്നപ്പോഴും അവകാശികളായിരുന്നു. സർവ്വ ആത്മാക്കളും ആ പരമപിതാ പരമാത്മാവിന്റെ കുട്ടികളാണ്. എന്നാൽ അത് നിരാകാരി ലോകത്തിൽ. അവിടെ നിങ്ങൾ എന്റെയടുത്താകുമ്പോൾ എന്റെ തന്നെ കുട്ടികളാണ്. പിന്നെ പതിത സൃഷ്ടിയെ പാവനമാക്കാൻ എനിക്കുതന്നെ വരേണ്ടിയിരിക്കുന്നു. ആകാശശരീരം ധാരണ ചെയ്യേണ്ടി വന്നു. ഇപ്പോൾ ആ നിരാകാരി ലോകത്തിൽ നിന്നും ബാബ വന്നിരിക്കുന്നു. സമ്പത്ത് നൽകുന്നതിന് നിങ്ങൾ കുട്ടികളെ അവകാശിയാക്കി. ശിവശക്തികൾ പ്രശസ്തമാണ്, ശിവശക്തികൾ അർത്ഥം ശിവന്റെ സന്താനങ്ങൾ. പതിത പാവനൻ ആരാണെന്ന് ലോകത്തിൽ ആരും അറിയുന്നില്ല. പതിത ലോകത്തെ തീർച്ചയായും കലിയുഗം എന്നു പറയും, പാവന ലോകത്തെ സത്യയുഗമെന്നും. നിരാകാരി ലോകത്തിൽ നിങ്ങൾ ആത്മാക്കൾ സദാ പാവനമായിരിക്കുന്നു. പാടുന്നുണ്ട് പതിത പാവനം വരൂ.... വ്യത്യസ്ത രീതിയിലൂടെ ഓർമ്മിക്കുന്നു. എന്നാൽ ഒന്നും മനസ്സിലാക്കുന്നില്ല. പാവനമാക്കുന്നതിന് തീർച്ചയായും കലിയുഗത്തിന്റെ അന്ത്യമായ സംഗമയുഗത്തിൽ വരും എന്ന് മനസ്സിലാക്കുന്നില്ല. ബാബ പറയുന്നു ഞാൻ കല്പ കല്പം കല്പത്തിന്റെ സംഗമയുഗത്തിൽ വരുന്നു, വന്ന് നിങ്ങൾ കുട്ടികളെ തന്റെ അവകാശികളാക്കുന്നു. അർത്ഥം നിങ്ങൾ ഡബിൾ അവകാശികളായി തീരുന്നു. നിങ്ങൾ ശിവബാബയുടെ കുട്ടികളാണ് എന്നാൽ സ്വയത്തെ മറന്നു പോയി. ഇപ്പോൾ നിങ്ങൾക്കറിയാം നമ്മൾ ആത്മാക്കൾ വാസ്തവത്തിൽ ശിവബാബയുടെ നിർവ്വണ്ണധാമിന്റെ അവകാശികളാണ്. ശിവബാബ പറയുന്നു നിങ്ങൾ സർവ്വരും അവകാശികളല്ലേ. ബ്രഹ്മാണ്ഡത്തിൽ വസിക്കുന്ന കുട്ടികൾ വാസ്തവത്തിൽ ബ്രഹ്മാണ്ഡത്തിന്റെ അധികാരികളാണ്. പിന്നെ ഇവിടെ സൃഷ്ടിയിൽ വന്ന് പാർട്ടിയിരിക്കണം. ബാബയെ സർവ്വരും വളരെയധികം ഓർമ്മിക്കുന്നു. വളരെ ദുഃഖം വരുമ്പോൾ വിളിക്കുന്നു- ഹേ ഭഗവാനെ ദയ കാണിക്കൂ ...ഇനി വളരെ ദുഃഖം വരാനിരിക്കുന്നു. ഏതു പോലെ പഞ്ചസാരയിൽ നിയന്ത്രണം കൊണ്ടു വന്നു, അതേ പോലെ ധാന്യങ്ങളിലും നിയന്ത്രണം വരും. മനുഷ്യർക്ക് അന്നം വേണമല്ലോ. പിന്നീട് വിശന്നു മരിക്കുമ്പോൾ കൊള്ളയടിക്കും. ലോകം വളരെ ദുഃഖിയാകുമ്പോൾ ബാബയ്ക്ക് വന്ന് സുഖത്തിന്റെ ലോകം സ്ഥാപിക്കേണ്ടി വരുന്നു. അതിനാൽ ഇപ്പോൾ ബാബയുടെ ശ്രീമത്തനുസരിച്ച് പൂർണ്ണമായും പാവനമായി കാണിക്കണം. പൂർണ്ണമായും പാവനമാകുന്നവർ തന്നെയാണ് സൂര്യവംശി വിജയമാലയിലെ മുത്താകുന്നത്. അവർ ധർമ്മരാജന്റെ ശിക്ഷ അനുഭവിക്കില്ല. ബാബ ഓരോ കാര്യവും നല്ല രീതിയിൽ മനസ്സിലാക്കി തരുന്നു. ഇത് മനസ്സിലാക്കി തരുന്നു

ജഗത്ത് പിതാവുണ്ടെങ്കിൽ ജഗത് മാതാവുമുണ്ട്. എന്നാൽ അതിനെ കുറിച്ച് ഗീതയിൽ വർണ്ണിച്ചിട്ടില്ല. ഗീതയുടെ കണക്ഷൻ മുഴുവനും മുറിഞ്ഞു പോയി. ഭക്തർ ഭഗവാനെ ഓർമ്മിക്കുന്നു. ഭഗവാൻ മാത്രമേ സർവ്വ മനുഷ്യരുടെയും മനോകാമനകളെ പൂർത്തീകരിക്കാൻ സാധിക്കൂ, അതിനാലാണ് ഭഗവാനെ ഓർമ്മിക്കുന്നത്. കൃഷ്ണൻ സർവ്വരുടെയും മനോകാമനകളെ പൂർത്തീകരിക്കാൻ സാധിക്കില്ല. ഒരേയൊരു ഭഗവാനെയാണ് സർവ്വരുടെയും മനോകാമനകൾ പൂർത്തീകരിക്കുന്നവൻ എന്ന് പറയുന്നത്. രണ്ടാമത് ജഗദംബയാണ്, ഭഗവതി, സർവ്വ മനോകാമനകളെ പൂർത്തീകരിക്കുന്നവൾ. ജഗദംബ ആരാൻ? പൂർണ്ണ അവകാശി ബ്രഹ്മാവിന്റെ മകൾ, ശിവബാബയുടെ പേരക്കുട്ടി. മനുഷ്യർ വലിയ വലിയ രാജാക്കൻമാരുടെ അവകാശികളായി തീരുന്നു. ഈ അവകാശി എന്ന അക്ഷരം കുടുംബവുമായി ബന്ധമുള്ളതാണ്. സന്യാസിമാരുമായി ബന്ധമുള്ളതല്ല. നിങ്ങൾക്കറിയാം നമ്മൾ ഇപ്പോൾ ശിവബാബയുടെ അവകാശികളായി തീർന്നു. അവിടെ ബാബയോടൊപ്പം വസിക്കുന്നു. അവിടെ സമ്പത്തിന്റെ കാര്യമേയില്ല. ഇവിടെ നമുക്ക് സമ്പത്ത് വേണം. ബാബയുടെ സമ്പത്താണ് സ്വർഗ്ഗം, അവിടെ ദുഃഖത്തിന്റെ കാര്യമേയില്ല. ഇപ്പോൾ നിങ്ങൾ കുട്ടികൾക്ക് മുത്തച്ഛന്റെ സമ്പത്ത് ലഭിക്കുന്നു, അതിനാൽ ബാബയെ ഓർമ്മിക്കണം. നിങ്ങളാണ് ഈശ്വരന്റെ അവകാശികൾ, ബാക്കി സർവ്വരും രാവണന്റെ അവകാശികളാണ്. രാവണസമ്പ്രദായം എന്ന് പറയാറില്ലേ. ഇവിടെ നിങ്ങൾ ബ്രാഹ്മണസമ്പ്രദായത്തിലേതാണ്. അവർ ആസുരീയ രാവണ സമ്പ്രദായമാണ്. അവർക്ക് സമ്പത്ത് ലഭിച്ചു കൊണ്ടിരിക്കുന്നത് രാവണനിൽ നിന്നാണ്. രാവണ രാജ്യമല്ലേ. 5 വികാരങ്ങളുടെ സമ്പത്ത് ലഭിച്ചിട്ടുണ്ട്, ആ സമ്പത്ത് നിങ്ങൾ ശിവബാബയ്ക്ക് ദാനം ചെയ്യുന്നു. കൃഷ്ണൻ 5 വികാരങ്ങൾ ദാനം ചെയ്തില്ല. നിങ്ങൾ ശിവബാബയ്ക്ക് 5 വികാരങ്ങളുടെ ദാനം ചെയ്യുന്നു. ദേവതമാർക്ക് ദാനം ചെയ്യാറില്ല. കൃഷ്ണൻ എന്നീ ദേവതമാർ വികാരങ്ങൾ ശിവബാബയ്ക്ക് ദാനം ചെയ്താണ് ഇങ്ങനെയുള്ള പദവി നേടിയത്. അപ്പോൾ അവർക്കെങ്ങനെ ദാനം സ്വീകരിക്കാൻ സാധിക്കും? ശിവബാബ പറയുന്നു ഈ 5 വികാരങ്ങൾ ദാനം ചെയ്യൂ എങ്കിൽ ഗ്രഹണം ഇല്ലാതാകും. ഒരു കല പോലും ഇല്ലാത്ത രീതിയിൽ ഗ്രഹണം ഏറ്റിരിക്കുന്നു. തീർത്തും കറുത്തു പോയി. ഇപ്പോൾ എനിക്ക് ദാനം ചെയ്യൂ, പിന്നീട് വികാരത്തിൽ പോകരുത്. ദാനം ചെയ്തത് തിരികെയെടുക്കരുത്. വികാരത്തിൽ പോകുകയാണെങ്കിൽ പദവി ഭ്രഷ്ടമായിത്തീരും. നാരായണനാകണമെങ്കിൽ ഭൂതങ്ങളെ ഓടിക്കണം. ബാബ വരുന്നത് തന്നെ നരനിൽ നിന്നും നാരായണനാകുന്നതിനാണ്. നിങ്ങൾക്കറിയാം ബാബ നമ്മളെ തന്റെ വീടിന്റെയും സമ്പത്തിന്റെയും അധികാരികളാക്കി. ഡബിൾ സമ്പത്തായില്ലേ. മുക്തിയും ജീവൻമുക്തിയും രണ്ട് സമ്പത്തും ബാബ നൽകുന്നു. ബാബയുടെ അവകാശി കുട്ടികൾ എന്നെ ഓർമ്മിച്ച് യോഗത്തിലൂടെയും ജ്ഞാനബലത്തിലൂടെയും വികർമ്മം ഭസ്മമാക്കുന്നു. ജ്ഞാനം ശക്തിയല്ലേ. അറിവാണ്, അറിവ് പഠിച്ച് വലിയ വലിയ പദവി നേടുന്നു. പോലീസിൽ വലിയ ഓഫീസേർസ് ആയി തീരുന്നു. മനുഷ്യർ പോലീസിനെ എത്രയോ ഭയക്കുന്നു. അങ്ങനെയുള്ള കർമ്മം ചെയ്യുമ്പോൾ പോലീസിന്റെ പേര് കേൾക്കുമ്പോൾ മഞ്ഞളിച്ചു പോകുന്നു. നിങ്ങൾ കുട്ടികൾ ഇപ്പോൾ പഠിത്തത്തിലൂടെ ഉയർന്ന പദവി പ്രാപ്തമാക്കുന്നു. ബാബയുടെ കൂട്ടിയായി ബാബയെ ഓർമ്മിക്കുന്നില്ലായെങ്കിൽ സമ്പത്ത് എങ്ങനെ നേടും. അത് ലൗകിക അച്ഛനാണ്. ഈ പാർലൗകിക അച്ഛനെ വളരെ ഓർമ്മിക്കണം. വളരെ ഓർമ്മിക്കുന്നതിലൂടെ തന്നെയാണ് ഉയർന്ന പദവി ലഭിക്കുന്നത്. എത്രത്തോളം പരിശ്രമിക്കുന്നുവോ അത്രത്തോളം പാവനമായി പാവനലോകത്തിന്റെ രാജ്യം പ്രാപ്തമാക്കുന്നു. തിരികെ എന്റേയടുത്ത് വന്ന് സത്യയുഗത്തിൽ പോയി രാജ്യം ഭരിക്കണം. വീണ്ടും ഭഗവാന്റെയടുത്ത് പോകുന്നതിന് സർവ്വരും ഭഗവാനെ ഓർമ്മിക്കുന്നു.

പറയുന്നു അമരനാഥൻ പാർവ്വതിയെ കഥ കേൾപ്പിച്ചു, അതിനാൽ നിങ്ങൾ സർവ്വരും പാർവ്വതിമാരാണ്. ശിവബാബ കേവലം ഒരു പാർവ്വതിയെ മാത്രമല്ല കഥ കേൾപ്പിച്ചിട്ടുള്ളത്. നിങ്ങൾ വളരെയധികം കേൾപ്പിക്കാറില്ലേ. സർവ്വരും ഓർമ്മിക്കുന്നു- ഞങ്ങളെ പതിതത്തിൽ നിന്നും പാവനമാക്കൂ എന്ന്. പാവനമാക്കുന്നത് ഒരേയൊരാളാണ്. എങ്ങനെ പാവനമാക്കുന്നു? ആദ്യം ആദ്യം ജഗദംബ പാവനമാക്കുന്നു. പിന്നെ അവരുടെ ശക്തികൾ. സ്വർഗ്ഗത്തിന്റെ രചയിതാവ് ഒരേയൊരു ബാബയാണ്, മറ്റാർക്കും ആകാൻ സാധിക്കില്ല. ഇപ്പോൾ നിങ്ങൾ അനുഭവിച്ചായി. നിങ്ങൾ കുട്ടികൾക്ക് എത്ര ലഹരിയുണ്ടായിരിക്കണം. ശിവബാബ നിങ്ങളെ മടിത്തട്ടിലിരുത്തി സ്വർഗ്ഗത്തിന്റെ അധികാരിയാക്കുന്നതിന് യോഗ്യരാക്കുന്നു. നിങ്ങൾ മനസ്സിലാക്കുന്നു നമ്മൾ ഈശ്വരന്റെ മടിത്തട്ടിൽ വന്നിരിക്കുന്നു എന്ന്. തീർച്ചയായും ഈശ്വരൻ നമ്മെ തിരികെ തന്റെ കൂടെ കൊണ്ടു പോകും. പ്രത്യേകിച്ചും നിങ്ങൾ കുട്ടികളെ അവകാശികളാക്കി. നിങ്ങളുടെ പാർട്ടാണ്. ഇപ്പോൾ നിങ്ങളുടെ ബുദ്ധി എത്രയോ വിശാലമായി തീർന്നു. മനസ്സിലാക്കണം സത്യയുഗത്തിൽ ദേവീ ദേവതമാരുടെ രാജ്യമാണ്. തീർച്ചയായും ഭഗവാനാണ് സ്ഥാപിച്ചിട്ടുണ്ടാകുക. എന്നാൽ എങ്ങനെ ചെയ്തു? ഇതാർക്കും അറിയില്ല. പേര് തന്നെയാണ് യാദവർ, കൗരവർ, പാണ്ഡവർ. പാണ്ഡവരിൽ സർവ്വരെയും പുരുഷൻമാരായാണ് കാണിച്ചിരിക്കുന്നത്. ശക്തി സേനയുടെ പേര് എവിടെ? നിങ്ങൾ ഗുപ്തമാണ്. അവർ അറിയുന്നേയില്ല, പിന്നെ പറയുന്നു യുദ്ധത്തിൽ മരിക്കുന്നവർ സ്വർഗ്ഗത്തിൽ പോകും എന്ന്. എന്നാൽ ഏത് യുദ്ധം? ഇതാണ് മായയുടെ മേൽ വിജയം നേടുന്നതിനുള്ള യുദ്ധം. ഒരേയൊരു

ബാബ തന്നെയാണ് ഇത് പഠിപ്പിക്കുന്നത്. നിങ്ങൾ മനസ്സിലാക്കുന്നുണ്ട് ശിവബാബ നമ്മെ മടിത്തട്ടിലിരുത്തി, ദത്തെടുത്തിരിക്കുന്നു. അതിനാൽ മറ്റൊരാൾ ഭാഗത്ത് നിന്നും ബുദ്ധിയോഗം വിട്ടിരിക്കണം. രാജാവിന്റെ മടിത്തട്ടിലേക്ക് പോകുകയാണെങ്കിൽ സ്വയത്തെ രാജാവിന്റെയും റാണിയുടെയും കൂട്ടിയാണെന്ന് മനസ്സിലാക്കും. രാജകുമാരനും രാജകുമാരിയും തന്നെയായിരിക്കും മിത്ര സംബന്ധികൾ. ആ കുലം അഥവാ വംശം മാറുന്നു. അതിനാൽ ഇവിടെ തന്നെ ബ്രാഹ്മണകുലത്തിലേതാകണം. ദേവതമാർ അഥവാ ശക്തികളുടെ കൂടെ നാരദനെയും കാണിക്കുന്നു. ഭഗവാൻ നാരദനോട് പറഞ്ഞു- നീ നിന്റെ മുഖം നോക്കൂ. നാരദൻ ഭക്തി ചെയ്തിരുന്നു.

ഇപ്പോൾ നിങ്ങൾ കുട്ടികൾ നല്ല രീതിയിൽ പുരുഷാർത്ഥം ചെയ്യണം. നിങ്ങളുടെ ഉള്ളിൽ ഒരു ഭൂതവും ഉണ്ടാകരുത്. ആരെങ്കിലും ക്രോധിച്ചുവെങ്കിൽ മനസ്സിലാക്കൂ ഇവരിൽ ഭൂതമുണ്ട്. 5 വികാരങ്ങൾ ഇവിടെ ദാനം ചെയ്യണം എങ്കിലേ അവിടെ ആ ലഹരി വർദ്ധിക്കൂ. പിന്നെ നിങ്ങൾ ദേവതമാരുടെ മുഖം പോലെ വളരെ സന്തുഷ്ടരായിരിക്കും. നിങ്ങൾ ജ്ഞാനി യോഗിയല്ലേ. ബാബ ജ്ഞാന രത്നം നൽകുന്നത് പോലെ നിങ്ങളുടെ മുഖത്തിലൂടെയും രത്നങ്ങൾ വരണം. പുരുഷാർത്ഥം ചെയ്തു കൊണ്ടിരിക്കണം. ലക്ഷ്യം വളരെ ഉയർന്നതാണ്, വിശ്വത്തിന്റെ അധികാരിയാകണം. നമ്മൾ തന്നെ അനേക പ്രാവശ്യം വിശ്വത്തിന്റെ അധികാരികളായിരുന്നു. ഇങ്ങനെ ഒരു സന്യാസിക്കും പറയാൻ സാധിക്കില്ല. ബാബ പറയുന്നു- ഓമന കുട്ടികളെ നിങ്ങൾ അനേക പ്രാവശ്യം വിശ്വത്തിന്റെ അധികാരികളായിരുന്നു, പിന്നെ പരാജയപ്പെട്ടു. വീണ്ടും വിജയിക്കൂ. മുഴുവനും പുരുഷാർത്ഥത്തിന്റെ ആധാരത്തിലാണ്. നമ്മൾ വിശ്വത്തിന്റെ അധികാരിയാകുന്നു എന്ന സന്തോഷം കുട്ടികൾക്ക് ഉണ്ടായിരിക്കണം. അപ്പോൾ ആ സന്തോഷം എന്ത് കൊണ്ട് സ്ഥിരമായി നില നിൽക്കുന്നില്ല? പഴയ ലോകത്തിന്റെ സംബന്ധങ്ങൾ ഓർമ്മ വരുന്നു. ദേഹാഭിമാനം വരുന്നു. ഏറ്റവും ആദ്യത്തെ ശത്രുവാണ് ദേഹാഭിമാനം. ദേഹാഭിമാനം വന്നു, മായയുടെ ചാട്ടവാറടിയേറ്റു. ഞാൻ ബാബ യുടേതാണ്, ബാബയുടെ ബ്രഹ്മാണ്ഡത്തിന്റെ അധികാരിയാണ്. ബാബയിൽ നിന്നും സമ്പത്തെടുത്ത് വിശ്വത്തിന്റെ അധികാരിയായി തീരുന്നു, ഈ ലഹരിയുണ്ടായിരിക്കണം. ദേഹീയഭിമാനമായാകുന്നതിന് പരിശ്രമം ചെയ്യണം. കല്പത്തിൽ ഒരേയൊരു പ്രാവശ്യം ബാബ വന്ന് നിങ്ങളെ ദേഹീയഭിമാനമായാകാൻ പഠിപ്പിക്കുന്നു. എത്ര മാത്രം പറയുന്നു- ബാബയെ ഓർമ്മിക്കൂ എന്ന്. എന്നാലും മറക്കുന്നു, ചാർട്ട് എഴുതുന്നതിൽ ക്ഷീണിക്കുന്നു. കുട്ടികൾ തന്റെ ചാർട്ട് നോക്കണം. ഒരു ബാബയ്ക്ക് ഇത്രയും കുട്ടികളുടെ ചാർട്ട് എങ്ങനെ നോക്കാൻ സാധിക്കും. ബാബയ്ക്ക് എത്ര ജോലിയാണ് ഉള്ളത്. എഴുത്തുകളുടെ മറുപടി എഴുതി എഴുതി വിരലുകൾ തേഞ്ഞു പോകുന്നു. എന്നാൽ ബാബയുടെ കൈകൾ കൊണ്ടെഴുതിയ എഴുത്ത് വായിക്കാൻ കുട്ടികൾക്ക് താല്പര്യം ഉണ്ട്. നിന്നോടൊപ്പം ഇരിക്കും, നിന്നിൽ നിന്നും പഠിക്കും, എഴുതും..... എഴുതുന്നുണ്ട് ശിവബാബ, കെയർ ഓഫ് ബ്രഹ്മാവ്. ബാബ മറുപടിയും നൽകുന്നുണ്ട്. എത്രയോ എഴുത്തുകൾ എഴുതേണ്ടി വരുന്നു. അതെ, സേവനയുക്തരായ കുട്ടികൾ സേവനത്തിന്റെ വാർത്തകൾ കേൾപ്പിക്കുമ്പോൾ ബാബയും സന്തോഷിക്കും. നല്ല നല്ല എഴുത്ത് വരുമ്പോൾ നയനങ്ങളിൽ വെയ്ക്കും, ഹൃദയത്തിൽ വെയ്ക്കും, ഇല്ലായെങ്കിൽ ചവറ്റുകൊട്ടയിലിടേണ്ടി വരും. സേവനയുക്തരായ കുട്ടികളുടെ വളരെ മഹിമ ചെയ്യുന്നു. സേവനം ചെയ്യുന്ന കുട്ടികൾക്കേ ഹൃദയത്തിൽ സ്ഥാനം നേടാൻ സാധിക്കൂ. സത്പുത്രർ മാതാ പിതാവിനെ അനുകരിക്കുന്നു. ബാബ എത്രയോ നല്ല രീതിയിൽ മനസ്സിലാക്കി തരുന്നു. ഭക്തി മാർഗ്ഗത്തിൽ മനുഷ്യർ മുക്തിക്ക് വേണ്ടി എത്രയോ കഷ്ടപ്പെടുന്നു. എന്നാൽ അവർക്കറിയില്ല മുക്തി എവിടെയാണ് എന്ന്? ഒന്നും അറിയുന്നില്ല. ജ്ഞാനമുള്ളത് ഒരേയൊരു ജ്ഞാന സാഗരന്റെയടുത്താണ്. സൃഷ്ടിയുടെ ആദി മദ്ധ്യ അന്ത്യത്തെ മനസ്സിലാക്കുക എന്നതിനെയാണ് ജ്ഞാനം എന്നു പറയുന്നത്. സൃഷ്ടിയുടെ ആദി മദ്ധ്യ അന്ത്യത്തെ മനസ്സിലാക്കുന്നില്ലായെങ്കിൽ അന്ധരാണ്. മഹാഭാരത യുദ്ധം മുന്നിൽ തന്നെയുണ്ട്. വളരെ പ്രയാസങ്ങൾ ഉണ്ടാകാൻ പോകുന്നു. ഈ ലോകം വളരെ മോശമാണ്. ബാബ കുട്ടികൾക്ക് എന്നാലും മനസ്സിലാക്കി തരുന്നു- കുട്ടികളെ ശ്രദ്ധയോടെയിരിക്കൂ. ഏതെങ്കിലും ഭൂതമുണ്ടെങ്കിൽ നിങ്ങൾ എങ്ങനെ പാവനമാകും? നിങ്ങൾ പറയുന്നു ബാബ ഞാൻ അങ്ങയുടെ നിർദ്ദേശമനുസരിച്ച് നടക്കും, അപ്പോൾ ബാബ പറയുന്നു ഭൂതങ്ങളെ ഓടിക്കൂ. ഈ ലോകത്തിനോട് മമതാ വെയ്ക്കരുത്. ബുദ്ധിയോഗം പുതിയ ലോകത്തിൽ വെയ്ക്കണം. നിങ്ങൾക്കറിയാം നമുക്ക് വേണ്ടിയാണ് സ്വർഗ്ഗം സ്ഥാപിക്കപ്പെടുന്നത്. അതിനാൽ ഓർമ്മിക്കണ്ട. ബാബയെ, സ്വീറ്റ് ഹോമിനെ, രാജധാനിയെ ഓർമ്മിക്കൂ. ശരീരത്തിന് വേണ്ടി സേവനവും ചെയ്യൂ. ഈ ഈശ്വരീയ സേവനവും ചെയ്യൂ. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ജ്ഞാനി യോഗിയായി മുഖത്തിലൂടെ സദാ ജ്ഞാന രത്നങ്ങൾ തന്നെ പുറപ്പെടുവിക്കണം. ദേവതമാരെ പോലെ സന്തുഷ്ടരായിരിക്കണം.
2. ജ്ഞാനം, യോഗബലത്തിലൂടെ വികർമ്മം ഭസ്മമാക്കി ഡബിൾ സമ്പത്ത്(മുക്തി- ജീവൻമുക്തി) നേടണം.

വരദാനം: “ആദ്യം താങ്കൾ” എന്നതിന്റെ വിശേഷ ഗുണത്തിലൂടെ സർവ്വർക്കും പ്രിയപ്പെട്ടവരായി മാറുന്ന സഫലതാ മുർത്തായി ഭവിക്കട്ടെ.

പരസ്പരം മുന്നോട്ട് ഉയർത്തുന്നതിനുള്ള ഗുണം അർത്ഥം- “ആദ്യം താങ്കൾ” എന്നതിന്റെ ഗുണം പരമാർത്ഥത്തിലും വ്യവഹാരത്തിലും സർവ്വർക്കും പ്രിയപ്പെട്ടവരാക്കി മാറ്റുന്നു. ഇത് ബാബയുടെയും മുഖ്യമായ ഗുണമാണ്. ബാബ പറയുന്നു- കുട്ടികളെ ആദ്യം താങ്കൾ. അതിനാൽ ഇതേ ഗുണങ്ങളിൽ അച്ഛനെ അനുകരിക്കൂ, ഇത് തന്നെയാണ് സഫലത പ്രാപ്തമാക്കുന്നതിനുള്ള വിധി. ആരാണോ ബാബയ്ക്കും, ബ്രഹ്മണ പരിവാരത്തിനും, വിശ്വ സേവയ്ക്കും പ്രിയപ്പെട്ടവർ അവർ തന്നെയാണ് എവർറെഡി.

സ്ലോഗൻ- മനന ശക്തിയുടെ ആധാരത്തിലൂടെ ജ്ഞാനത്തിന്റെ വജനാവിനെ സ്വന്തമാക്കൂ എങ്കിൽ വിഘ്നങ്ങൾ വിട പറയും.